कविताएँ रहेंगी तो / सपने भी रहेंगे / जीने के लिए / सपने सभी को / आश्वासन 
देते हें / भँवर में झकोरे खाती नाव को / जैसे-तैसे / उबार लेते हें / कविताएँ / 
सपनों के संग ही / जीवन के साथ हैं / कभी-कभी पाँव हैं / कभी-कभी हाथ हें 

(मेरा घर) 





त्रिलोचन 


मूल नामः वासुदेव सिंह 
जन्मः सन्‌ ।97 चिरानी पट्टी, ज़िला सुल्तानपुर “4 
(उ.प्र. ) 

प्रमुख रचनाएँ: धरती, गुलाब और बुलबुल, दिगंत, 
ताप के ताये हुए दिन, शब्द, उस जनपद का कवि _ $ [ 
हूँ, अरघान, तुम्हें सौंपता हूँ, चैती, अमोला, मेरा घर, » 

जीने को कला (काव्य); देशकाल, रोजनामचा, I” 
काव्य और अर्थबोध, मुक्तिबोध की कविताएँ (गह्य); \ 
हिंदी के अनेक कोशों के निर्माण में महत्वपूर्ण योगदान AN 
प्रमुख सम्मानः साहित्य अकादमी, शलाका सम्मान, 

महात्मा गांधी पुरस्कार (उ.प्र. ) 





हिदी साहित्य में त्रिलोचन प्रगतिशील काव्य धारा के प्रमुख कवि के रूप में प्रतिष्ठित 
हैं। रागात्मक सयम और लयात्मक अनुशासन के कवि होने के साथ-साथ ये बहुभाषाविज्ञ 
शास्त्री भी हैं, इसीलिए इनके नाय के साथ शास्त्री भी जुड़ गया है। लेकिन यह 
शास्त्रीयता उनकी कविता के लिए बोझ नहीं बनती। त्रिलोचन जीवन में निहित मद 
लय के कवि हैं। प्रबल आवेग और त्वरा की अपेक्षा इनके यहाँ काफी कुछ स्थिर है। 

त्रिलोचन/59 


इनकी भाषा छायावादी रूमानियत से मुक्त है तथा उसका ठार ठेठ गाँव की 
जमीन से जुड़ा हुआ है। त्रिलोचन हिदी में सॉनेट (अग्रेजी छंद) को स्थापित करने 
वाले कवि के रूप में भी जाने जाते हैं। 

त्रिलोचन का कवि बोलचाल की भाषा को चुटीला और नाटकीय बनाकर 
कविताओं को नया आयाम देता है। कविता की प्रस्तुति का अंदाज़ कुछ ऐसा हे कि 
वस्तु और रूप की प्रस्तुति का भेद नहीं रहता। उनकाकवि इन दोनों के बीच फाँक 
की गुजाइश नहीं छोड़ता। 

चंपा काले काले अच्छर नहीं चीन्हती नामक कविता धरती सग्रह में संकलित 
है। यह पलायन के लोक अनुभवों को मार्मिकता से अभिव्यक्त करती है। कविता में 
'अक्षरों' के लिए 'काले काले” विशेषण का प्रयोग किया गया है, जो एक ओर 
शिक्षा-व्यवस्था के अतर्विरोधों को उजागर करता है तो दूसरी ओर उस दारुण यथार्थ 
से भी हमारा परिचय कराता है जहाँ आर्थिक मजबूरियो के चलते घर टूटते हैं। काव्य 
नायिका चंपा अनजाने ही उस शोषक व्यवस्था के प्रतिपक्ष में खड़ी हो जाती है जहाँ 
भविष्य को लेकर उसके मन में अनजान खतरा है। वह कहती है 'कलकत्ते पर बजर 
गिरे। कलकत्ते पर वज्र गिरने की कामना, जीवन क खुरदरे यथार्थ क प्रति चपा क 
संघर्ष और जीवट को प्रकट करती है। 

चंपा काले काले अच्छर नहीं चीन्हती 


चंपा काले काले अच्छर नहीं चीन्हती 
में जब पढ़ने लगता हूँ वह आ जाती है 
खड़ी खड़ी चुपचाप सुना करती है 

उसे बड़ा अचरज होता हैः 

इन काले चीन्हों से कैसे ये सब स्वर 
निकला करते हैं 

चंपा काले काले अच्छर नहीं चीन्हती/6] 


चंपा सुन्दर की लड़की है 

सुन्दर ग्वाला है: गायें-भैंसें रखता हे 
चंपा चौपायों को लेकर 

चरवाही करने जाती है 


चंपा अच्छी है 

चंचल है 

नटखट भी हे 

कभी कभी ऊधम करती है 

कभी कभी वह कलम चुरा देती है 
जैसे तैसे उसे दूँढ॒ कर जब लाता हूँ 
पाता हूँ-अब कागज गायब 

परेशान फिर हो जाता हूँ 





चंपा कहती है: 

तुम कागद ही गोदा करते हो दिन भर 
क्या यह काम बहुत अच्छा है 

यह सुनकर में हँस देता.हुँ 

फिर चंपा चुप हो जाती है 


उस दिन चंपा आई, मैंने कहा कि 
चंपा, तुम भी पढ़ लो 

हारे गाढे काम सरेगा 

गांधी बाबा की इच्छा है- 

सब जन पढ़ना-लिखना सीखें 





2020-2 


62/ आरोह 


चंपा ने यह कहा कि 

में तो नहीं पढूँगी 

तुम तो कहते थे गांधी बाबा अच्छे हैं 
वे पढ़ने लिखने की कैसे बात कहेंगे 
में तो नहीं पढूँगी 

मैने कहा कि चंपा, पढ़ लेना अच्छा हे 
ब्याह तुम्हारा होगा, तुम गौने जाओगी, 
कुछ दिन बालम संग साथ रह चला जाएगा जब कलकत्ता 
बड़ी दूर है वह कलकत्ता 

कैसे उसे सँदेसा दोगी 

कैसे उसके पत्र पढ़ोगी 

चंपा पढ़ लेना अच्छा है ! 


चंपा बोली: तुम कितने झूठे. हो, देखा, 
हाय राम, तुम पढ़-लिख कर इतने झूठे हो 
में तो ब्याह कभी न करूँगी 

और कहीं जो ब्याह हो गया 

तो में अपने बालम को सँग साथ रखूँगी 
कलकत्ता में कभी न जाने दूँगी 

कलकत्ते पर बजर गिरे। 





अभ्यास 


कविता के साथ 


।. चंपा ने ऐसा क्यों कहा कि कलकत्ता पर बजर गिरे? 
2. चंपा को इसपर क्यों विशवास नहीं होता कि गांधी बाबा ने पढने-लिखने की बात कही होगी? 

चंपा काले काले अच्छर नहीं चीन्हती/।63 


3. कवि ने चंपा की किन विशेषताओं का उल्लेख किया है? 
4. आपके विचार में चंपा ने ऐसा क्यों कहा होगा कि में तो नहीं पढूँगी? 


कविता के आस-पास 


।. यदि चंपा पढी-लिखी होती, तो कवि से कैसे बातें करती? 

2. इस कविता में पूर्वी प्रदेशों की स्त्रियों की किस विडंबनात्मक स्थिति का वर्णन हुआ है? 

3. संदेश ग्रहण करने और भेजने में असमर्थ होने पर एक अनपढ़ लड़की को किस वेदना और 
विपत्ति को भोगना पड़ता है, अपनी कल्पना से लिखिए। 

4. त्रिलोचन पर एन.सी.ई.आर.टी. द्वारा बनाई गई फ़िल्म देखिए। 





शब्द-छवि 

चीन्हती - पहचानती 

चीन्हों - चिहनों, अक्षरों 

चौपायों र चार पैरों वाले/(जानवरों के लिए) यहाँ गाय-भैसों के लिए 
प्रयुक्त हुआ है 

कागद - कागज 

हारे गाढे काम सरेगा - कठिनाई में काम आएगा 

बालम - पति 

बजर गिरे - वज्र गिरे, भारी विपत्ति आए 

